

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1411/15 - 2005 සැප්තැම්බර් 21 වැනි දින - 2005.09.21

1411/15 ஆம் இலக்கம் - 2005 ஆம் ஆண்டு செத்தெம்பர் மாதம் 21 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

1973 ஆம் ஆண்டின் 25 ஆம் இலக்க விளையாட்டுகள் சட்டம்

32 ஆம் பிரிவின் கீழ் கட்டளை

விளையாட்டுத்துறை, இளைஞர் அலுவல்கள் அமைச்சர், ஜீவன் குமாரணதுங்க ஆகிய நான், 1973 ஆம் ஆண்டின் 25 ஆம் இலக்க விளையாட்டுகள் திருத்தச் சட்டத்தின் 32 ஆம் பிரிவின் கீழ் எனக்கு வழங்கப்பட்ட அதிகாரத்தின் பிரகாரம் 1973 ஆம் ஆண்டின் திருத்தப்பட்ட விளையாட்டுகள் சட்டத்தினதும் அதன் ஏனைய ஒழுங்குவிதிகள், உள்ளடக்கங்களின் கீழும் வழங்கப்பட்ட அதிகாரத்தையும் கருமங்களையும் மேற்கொள்ள முடியாமை, அத்துடன் பின்வரும் காரணங்களுக்காகவும் 32 (இ) இன் பிரகாரம் மீள் அறிவித்தல் வரை, இலங்கை நீரக விளையாட்டுகள் சங்க தேசிய நீச்சல் சங்கத்தைப் பதிவு செய்வதை இத்தால் தடை செய்கிறேன்.

1. விசேட பொதுக் கூட்டங்களில் கூட்ட நடப்பெண் போதாமை, உறுப்பினர்கள் தமது ஒத்துழைப்பை வழங்காமை, தனிப்பட்ட உறுப்பினர்கள், சங்கத்தின் நடவடிக்கைகளை நிர்வகிக்க இடமளித்தமை போன்ற காரணங்களின் பொருட்டு தலைவர் விலகியதால் ஏற்பட்ட வெற்றிடத்தை ஆறு மாத காலத்திற்கு நிரப்ப முடியாமை.
2. சங்கத்தின் நடவடிக்கைகளை மேற்கொள்வதற்குத், தேர்ந்தெடுக்கப்பட்ட தலைவரின்றி, நிறைவேற்றுக் குழுவில் பிளவுகள் ஏற்பட்டதுடன், அப்படியான உட்பிரிவினரிடையே உச்சண்டைகள் உண்டாகியதால் சங்கத்தின் நடவடிக்கைகளை மேற்கொள்ள முடியாமை.
3. சங்கத்தின் நிறைவேற்றுக் குழு உறுப்பினர்களிடையே ஒன்றிணைந்த முயற்சியின்மையால், 2006, தெற்காசிய விளையாட்டுப் போட்டிகளுக்கும் மற்றும் தேசிய, சர்வதேச விளையாட்டுப் போட்டிகளுக்கும் தயாராக முடியாது போனதுடன், சங்கத்தின் தற்போதைய அதிருப்தி நிலையைத் தொடர இடமளிப்பதன் மூலம் மேலே சொல்லப்பட்ட விளையாட்டுப் போட்டிகளில் இலங்கை நீச்சல் வீரர்களின் திறமைகளில் எதிர்மாறான விளைவுகளை ஏற்படுத்தியமை.

ஜீவன் குமாரணதுங்க,
விளையாட்டுத்துறை, இளைஞர்
அலுவல்கள் அமைச்சர்.

கொழும்பு ,
2005, செத்தெம்பர் 19.

10- 69

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.

1A